

## عہد رسالت میں صحابہ کرام رضی اللہ عنہم کی فقہی تربیت

اور عہد تابعین میں اُس کے نتائج و ثمرات (آٹھویں قسط) مولانا ڈاکٹر محمد عبدالحلیم چشتی

دوسری صدی ہجری میں سنن و آثار اور احکام کے ائمہ اور امام اعظم ابوحنیفہؒ  
دوسری صدی ہجری میں سنن و آثار اور احکام کا علم تین ائمہ فن میں دائر و سائر سمجھا جاتا تھا۔  
چنانچہ امام شافعیؒ فرماتے تھے:

”العلم يدور على ثلاثة: مالک، واللیث، و ابن عیینة۔“ (۱)

”سنن و آثار اور احکام کا فن تین ائمہ امام مالکؒ (۹۳-۱۷۹ھ/۱۲-۸۹۵ء) لیثؒ

(۹۴-۱۷۵ھ/۱۳-۷۹۱ء) اور ابن عیینہؒ (۱۰۷-۱۹۸ھ/۲۵-۸۱۳ء) میں دائر ہے۔“

امام شافعیؒ کے مذکورہ بالا مقولے پر مورخ اسلام علامہ شمس الدین الذہبیؒ فرماتے ہیں  
کہ: دوسری صدی ہجری میں علم سنن و آثار کو ان تین ائمہ حدیث میں محدود و منحصر کرنا صحیح نہیں۔ ان کے  
ساتھ سات ائمہ فن اور بھی ہیں، اور وہ یہ ہیں: ۱... اوزاعیؒ (۸۸-۱۵۷ھ)، ۲... سفیان ثوریؒ  
(۹۷-۱۶۱ھ)، ۳... معمر (۹۵-۱۵۳ھ)، ۴... ابوحنیفہؒ (۸۰-۱۵۰ھ)، ۵... شعبہؒ  
(۸۲-۱۶۰ھ)، ۶... حماد بن مسلم (۱۰۰-۱۶۷ھ)، ۷... حماد بن زید (۹۸-۱۷۹ھ)۔ (۲)

حافظ شمس الدین الذہبی الشافعیؒ کے بیان سے یہ حقیقت عیاں ہو جاتی ہے کہ سنن و آثار  
کے علوم میں امام ابوحنیفہؒ کا وہی مرتبہ و مقام ہے، جو امام مالک، ابن عیینہ، شعبہ، حماد بن سلمہ، معمر،  
سفیان ثوری، لیث اور حماد بن زیدؒ کا ہے، ان میں سے اکثر کی روایات بکثرت صحاح ستہ میں موجود  
ہیں، جیسا کہ ان کے رموز اور علامات سے ظاہر ہے۔

ائمہ جرح و تعدیل کے یہاں امام ابوحنیفہؒ کا مقام

اس امر کی صداقت سے کون انکار کر سکتا ہے کہ تشدد ائمہ جرح و تعدیل کے طبقہ اولیٰ، ثانیہ،









جو شخص احسان کرتا ہے اسے چپ رہنا چاہیے اور جس پر احسان کیا گیا ہو اسے بولنا چاہیے۔ (مجدد الف ثانی رحمۃ اللہ علیہ)

امام ابو حنیفہ رحمۃ اللہ علیہ کی فقہ و حدیث پر نظر اور صحیح حدیث کا ادراک و بصیرت  
فنون حدیث میں تفقہ ایک اہم عنصر ہے اور **ن** علم کی حیثیت رکھتا ہے، چنانچہ امام بخاری رحمۃ اللہ علیہ  
کے اُستاد حافظ علی بن المدینی رحمۃ اللہ علیہ المتوفی ۲۳۴ھ کا قول ہے:

”التفقہ فی الحدیث نصف العلم و معرفة الرجال نصف العلم۔“ (۲۳)

”علم حدیث میں فقہی بصیرت حاصل کرنا آدھا علم ہے اور معرفتِ رجال آدھا علم ہے۔“

مذکورہ بالا دونوں **ق** میں اگر کسی کو دقت نظر و مہارت فن حاصل ہے تو اُسے بلاشبہ حدیث کا  
پورا علم حاصل ہے۔ اس سے معلوم ہوتا ہے کہ جن محدثین کو فقہی بصیرت حاصل نہیں وہ کامل محدث نہیں۔  
امام اعظم ابو حنیفہ رحمۃ اللہ علیہ میں یہ دونوں باتیں بدرجہ اتم موجود تھیں۔ امام موصوف کی فقہی  
بصیرت اور دینی تفقہ کے متعلق مجتہد مطلق امام شافعی رحمۃ اللہ علیہ المتوفی ۲۰۴ھ کا قول ہے:

”الناس عیال اُبی حنیفۃ فی الفقہ۔“ (۲۴)

”فقہ میں لوگ امام ابو حنیفہ رحمۃ اللہ علیہ کے بال بچے ہیں۔“

یہی بات امام موصوف سے ان الفاظ میں بھی منقول ہے:

”الناس فی الفقہ عیال علی اُبی حنیفۃ۔“ (۲۵)

”لوگ فقہ میں ابو حنیفہ رحمۃ اللہ علیہ کی اولاد ہیں۔“

حافظ مغرب علامہ ابن عبد البر رحمۃ اللہ علیہ المتوفی ۴۶۳ھ نے امام شافعی رحمۃ اللہ علیہ سے اس حقیقت کو ان  
الفاظ سے بھی نقل کیا ہے:

”من أراد الفقہ فهو عیال اُبی حنیفۃ۔“ (۲۶)

”جو فقہ و فقہی بصیرت حاصل کرنا چاہے وہ امام ابو حنیفہ رحمۃ اللہ علیہ کا محتاج ہے۔“

امام شافعی رحمۃ اللہ علیہ سے یہ الفاظ بھی منقول ہیں:

”من أراد أن یتبحر فی الفقہ فهو عیال اُبی حنیفۃ۔“ (۲۷)

”جو فقہ میں عبور و سفر چاہتا ہو وہ ابو حنیفہ رحمۃ اللہ علیہ کا محتاج ہے۔“

امام ابو یوسف رحمۃ اللہ علیہ کی حجازی ائمہ فن سے بھی حدیث کی

قاضی امام ابو یوسف رحمۃ اللہ علیہ کی حدیث میں وسعت و دقت نظر کی بنیادی وجہ یہ ہے کہ موصوف  
نے عراق ہی کے حفاظ و فقہاء اور محدثین سے سنن و آثار کا سماع نہیں کیا تھا، بلکہ حجاز کے نامور حفاظ و فقہاء و  
محدثین سے بھی احادیث و آثار کا سماع کیا تھا، چنانچہ عباسی خلفا میں پہلا خلیفہ ابو العباس السفاح عبد اللہ  
بن محمد بن علی بن عبد اللہ بن عباس رضی اللہ عنہ (۱۰۴-۱۳۶ھ) جب ۱۳۲ھ میں برسر اقتدار آیا تو اس  
نے مدینہ کے نامور عالم امام مالک رحمۃ اللہ علیہ کے استاد و شیخ ربیعۃ الرازی (۰۰-۱۳۶ھ) کو انبار (کوفہ) بلا یا،

بلند آواز سے رونا بے صبری ہے اور تہمت مار کر بننا بے وقوفی کی دلیل ہے۔ (امام غزالی رحمۃ اللہ علیہ)

تاکہ عراق میں قضا کا منصب ان کے سپرد کیا جائے۔ (۲۸)

اس حقیقت سے بھلا کون انکار کر سکتا ہے کہ اسلام میں عہد رسالت ہی سے منصب قضا اور باب فتویٰ کو دیا جاتا تھا، چنانچہ حضرت ابو بکر صدیق رضی اللہ عنہ، عمر فاروق رضی اللہ عنہ، عثمان غنی رضی اللہ عنہ، علی المرتضیٰ رضی اللہ عنہ، عبداللہ بن مسعود رضی اللہ عنہ، معاذ بن جبل رضی اللہ عنہ، ابی بن کعب رضی اللہ عنہ وغیرہ سب ہی اصحاب الرائے اور ارباب فتویٰ تھے، جیسا کہ ان کے فتوؤں میں اس امر کی صراحت گزر گئی ہے۔ اس سے معلوم ہوتا ہے کہ اسلام میں تفقہ اور فقہی بصیرت کو کیسا بلند مقام حاصل رہا ہے۔ ابوالعباس سفاح کی وفات کے بعد اس کا بھائی ابو جعفر المنصور عبداللہ بن محمد عباسی (۹۵-۱۵۸ھ) ۱۳۶ھ میں برسر اقتدار رہا، اس نے ہاشمیہ سے دار الخلافہ ۱۳۵ھ میں بغداد منتقل کیا تو مدینہ منورہ کے نامور علماء کو بغداد بلایا، چنانچہ امام ابن تیمیہ رحمۃ اللہ علیہ رقم طراز ہیں:

”خليفة عباسي ابو جعفر منصور نے اپنے دور خلافت ۱۳۶-۱۵۸ھ میں حجاز کے علماء حفاظ حدیث اور فقہاء محدثین کو عراق دار الخلافہ (کوفہ) بلایا، تاکہ وہ علوم کی نشر و اشاعت کریں، چنانچہ ہشام بن عروہ رضی اللہ عنہ (۶۱-۱۴۶ھ) محمد بن اسحاق رضی اللہ عنہ (۰۰-۱۵۱ھ) یحییٰ بن سعید الانصاری رضی اللہ عنہ (۰۰-۱۴۳ھ) ربیعہ بن ابی عبدالرحمن رضی اللہ عنہ (۰۰-۱۳۶ھ) حنظلہ بن ابی سفیان رضی اللہ عنہ (۰۰-۱۵۱ھ) عبدالعزیز عبداللہ بن ابی سلمہ مابشون رضی اللہ عنہ (۰۰-۱۶۴ھ) وغیرہ آئے تو امام ابو یوسف رضی اللہ عنہ ان کی تعلیمی مجالس میں حاضر ہوتے اور ان سے حدیث سیکھتے تھے اور جو علماء حجاز سے آئے ان لوگوں سے بہت زیادہ حدیثیں سنی ہیں۔ انہی وجوہ و اسباب کی وجہ سے یہ کہا جاتا ہے کہ امام ابو حنیفہ رضی اللہ عنہ کے شاگردوں میں قاضی ابو یوسف حدیث کے بڑے عالم تھے۔ (۲۹)

معلوم ہوتا ہے کہ ۱۳۲-۱۴۶ھ کے درمیانی زمانے میں قاضی ابو یوسف رضی اللہ عنہ نے حجازی علماء سے حدیثوں کا سماع کیا تھا، اس لیے امام ابو حنیفہ رضی اللہ عنہ کے شاگردوں میں امام ابو یوسف رضی اللہ عنہ کو سنن و آثار کا سب سے بڑا عالم مانا جاتا ہے۔

فقہ حدیث اور حدیث میں امام ابو یوسف رضی اللہ عنہ کا مقام و مرتبہ

امام ابو یوسف رضی اللہ عنہ کو فقہ حدیث اور حدیث میں جو بلند مقام حاصل ہے، اس کے متعلق علامہ شمس الدین الذہبی رضی اللہ عنہ فرماتے ہیں: ”وأفقه أصحابه أبو يوسف“ (۳۰) امام ابو حنیفہ رضی اللہ عنہ کے شاگردوں میں سب سے بڑھ کر فقیہ ابو یوسف رضی اللہ عنہ تھے۔ انہوں نے امام ابو حنیفہ رضی اللہ عنہ سے سترہ برس استفادہ کیا تھا، چنانچہ وہ خود فرماتے ہیں: ”صحت أباحنيفة سبع عشرة سنة“ (۳۱) ”میں علم حاصل کرنے کے لئے امام ابو حنیفہ رضی اللہ عنہ کی صحبت میں سترہ برس رہا ہوں۔“

امام شافعی رضی اللہ عنہ کے نامور شاگرد امام مزنی رضی اللہ عنہ المتوفی ۳۶۴ھ فرماتے ہیں: ”أبوعه“

علماء کا اتفاق ہے کہ علو مرتبت زیادتی ادب پر موقوف ہے۔ (سعید بن مسیب رضی اللہ عنہ)

للحدیث۔“ (۳۲)..... ”امام ابوحنیفہ رضی اللہ عنہ کے شاگردوں میں امام ابو یوسف رضی اللہ عنہ سب سے بڑھ کر حدیث کا اتباع کرنے والے ہیں۔“

امام ابو یوسف رضی اللہ عنہ کے شاگرد امام احمد بن حنبل رضی اللہ عنہ کا بیان ہے: ”کان یعقوب أبو یوسف منصفاً فی الحدیث۔“ (۳۳)..... ”امام ابو یوسف یعقوب رضی اللہ عنہ حدیث میں انصاف پسند تھے۔“  
قاضی ابو یوسف رضی اللہ عنہ کے دوسرے شاگرد سید الحفظ یحییٰ بن معین المتوفی ۲۳۳ھ فرماتے ہیں:  
”سأریت فی أصحاب الرأی أثبت فی الحدیث ولا أحفظ ولا أصح روایة من أبی یوسف۔“ (۳۴)

”میں نے اصحاب الرای میں قاضی ابو یوسف رضی اللہ عنہ سے زیادہ مضبوط و معتبر راوی اور ان سے بڑھ کر حافظ حدیث اور زیادہ صحیح روایت کرنے والا نہیں دیکھا۔“

## حواشی وحوالہ جات

- ۱:..... سیر اعلام النبلا، ج: ۸، ص: ۹۴، (ترجمہ امام مالک)
- ۲:..... ایضاً۔
- ۳:..... تذکرۃ الحفاظ، ج: ۱، ص: ۱۹۳۔ (ترجمہ شعبہ، رقم: ۱۰۷)
- ۴:..... میزان الاعتدال، ج: ۱، ص: ۵۹۳ (ترجمہ حماد بن سلمہ، رقم: ۲۲۵۱)
- ۵:..... الانتقاء، ص: ۱۲۷۔
- ۶:..... الانتقاء، ص: ۱۲۶، اخبار اربعی حنیفہ و أصحابہ للصیری، ص: ۸۰۔
- ۷:..... تذکرۃ الحفاظ، ج: ۱، ص: ۲۹۸۔ (رقم: ۲۸۰)
- ۸:..... ایضاً۔
- ۹:..... تاریخ بغداد، ج: ۱۳، ص: ۳۲۶-۳۲۵، الانتقاء، ص: ۱۳۲، تہذیب الکمال للزمزلی، ج: ۳، ص: ۱۴۱۷۔
- ۱۰:..... تاریخ بغداد، ج: ۱۳، ص: ۳۲۵، الانتقاء، ص: ۱۳۲، تہذیب الکمال، ج: ۳، ص: ۱۴۱۷۔
- ۱۱:..... مقدمہ کتاب التعلیم، تحقیق محمد عبدالرشید نعمانی، حیدرآباد پاکستان، لجنۃ احیاء الادب السنذی، ۱۳۸۳ھ، ص: ۱۳۳۔
- ۱۲:..... تذکرۃ الحفاظ، ج: ۲، ص: ۲۳۰۔
- ۱۳:..... الذہبی، تذکرۃ الحفاظ، ج: ۲، ص: ۲۳۰۔
- ۱۴:..... جامع بیان العلم، ج: ۲، ص: ۱۴۹۔
- ۱۵:..... الانتقاء، ص: ۱۲۷۔
- ۱۶:..... تہذیب الکمال، ج: ۱۹، ص: ۱۰۵۔
- ۱۷:..... ایضاً۔
- ۱۸:..... جامع بیان العلم، ج: ۲، ص: ۱۴۹۔
- ۱۹:..... ایضاً۔
- ۲۰:..... جامع المسانید، ج: ۱، ص: ۵۵۵۔
- ۲۱:..... تہذیب الکمال، ج: ۱۹، ص: ۱۱۸۔
- ۲۲:..... جامع بیان العلم وفضلہ، ج: ۲، ص: ۱۳۵۔
- ۲۳:..... الحدیث الفاصل، دار الفکر، ص: ۳۲۰۔
- ۲۴:..... الانتقاء فی فضائل الثلاثۃ القلیب، مصر، مکتبۃ القدسی، ۱۹۳۰ء، ص: ۱۳۶، تہذیب الکمال، ج: ۱۹، ص: ۱۱۱۔
- ۲۵:..... تاریخ الاسلام للذہبی، دارالکتب العربی، ص: ۳۰۷۔
- ۲۶:..... تاریخ بغداد، ج: ۱۳، ص: ۳۲۶۔
- ۲۷:..... تہذیب الکمال، ج: ۱۹، ص: ۱۱۱۔
- ۲۸:..... تاریخ بغداد، ج: ۸، ص: ۲۲۱۔
- ۲۹:..... مجموعہ فتاویٰ شیخ الاسلام ابن تیمیہ، ج: ۲، ص: ۳۰۷۔
- ۳۰:..... سیر اعلام النبلا، ج: ۵، ص: ۲۳۶ (ترجمہ حماد بن ابی سلیمان)
- ۳۱:..... مناقب الامام ابی حنیفہ وصاحبیہ، ص: ۴۱۔
- ۳۲:..... تاریخ بغداد، دارالکتب العلمیہ، ج: ۲، ص: ۱۷۶۔
- ۳۳:..... ایضاً، ج: ۲، ص: ۱۷۹۔
- ۳۴:..... مناقب الامام ابی حنیفہ وصاحبیہ، ص: ۴۰۔

(جاری ہے)